

सामान्य निर्देश :

- इस प्रश्न पत्र में चार खण्ड हैं – क, ख, ग और घ ।
- धारों खंडों के प्रश्नों के उत्तर देना अनिवार्य है ।
- यथाराम्य प्रत्येक खण्ड के प्रश्नों के उत्तर क्रमशः दीजिए ।

खण्ड क – अपठित बोध

प्र. 1 क) निम्नलिखित गद्यांश को ध्यानपूर्वक पढ़ें और नीचे लिखे प्रश्नों के उत्तर दें ।

(09)

हम एक ऐसे युग में जी रहे हैं, जहाँ एक तरफ भौतिक समृद्धि अपनी ऊँचाई पर है, तो दूसरी तरफ चारित्रिक पतन की गहराई है । आधुनिकीकरण में उलझा मानव सफलता की नित नई परिभाषाएँ खोजता रहता है और अपनी अंतहीन इच्छाओं के रेगिस्तान में भटकता रहता है । ऐसे समय में सच्ची सफलता और सुख-शांति की प्यास से व्याकुल ध्वस्त अनेक मानसिक रोगों का शिकार बनता जा रहा है । हममें से कितने लोगों को इस बात का ज्ञान है कि जीवन में सफलता प्राप्त करना और सफल जीवन जीना, यह दोनों दो अलग-अलग बातें हैं । यह जरूरी नहीं कि जिसने अपने जीवन में साधारण कामनाओं को हासिल कर लिया हो, वह पूर्णतः संतुष्ट और प्रसन्न भी हो । अतः हमें गंभीरतापूर्वक इस बात को समझना चाहिए कि इच्छित फल को प्राप्त कर लेना ही सफलता नहीं है । जब तक हम अपने जीवन में नैतिक व आध्यात्मिक मूल्यों का सिंचन नहीं करेंगे, तब तक यथार्थ सफलता पाना हमारे लिए मुश्किल ही नहीं, अपितु असंभव कार्य हो जाएगा, क्योंकि बिना मूल्यों के प्राप्त सफलता केवल क्षणभंगुर सुख के समान रहती है ।

कुछ निराशावादी लोगों का कहना है कि हम सफल नहीं हो सकते, क्योंकि हमारी तकदीर या परिस्थितियाँ ही ऐसी हैं । परंतु यदि हम अपना ध्येय निश्चित करके उसे अपने मन में बिठा लें, तो फिर सफलता स्वयं हमारी ओर चलकर आएगी । सफल होना हर मनुष्य का जन्मसिद्ध अधिकार है, परंतु यदि हम अपनी विफलताओं के बारे में ही सोचते रहेंगे, तो सफलता को कभी हासिल नहीं कर पाएँगे । अतः विफलताओं की चिंता न करें, क्योंकि वे तो हमारे जीवन का सौंदर्य हैं और संघर्ष जीवन का काव्य है, कई बार प्रथम आघात में पत्थर नहीं टूट पाता, उसे तोड़ने के लिए कई आघात करने पड़ते हैं, इसलिए सदैव अपने लक्ष्य को सामने रख आगे बढ़ने की जरूरत है । कहा भी गया है कि जीवन में सकारात्मक कोशिश करने वालों की कभी हार नहीं होती ।

- 1) मनुष्य के मानसिक रोग और अशांति का कारण किसे माना गया है ? (02)
- 2) सफलता पाना और सफल जीवन जीना दोनों बातें अलग कैसे हैं ? (02)
- 3) गद्यांश में जीवन का सौंदर्य और संघर्ष किसे बताया गया है ? क्यों ? (02)
- 4) पत्थर का उदाहरण क्यों दिया गया है ? (02)
- 5) उपर्युक्त गद्यांश के लिए उचित शीर्षक दीजिए । (01)

प्र. 2

निम्नलिखित काव्यांश को ध्यानपूर्वक पढ़कर पूछे गए प्रश्नों के उत्तर दीजिए ।

(06)

वह जागता है
रात के सन्नाटे में
दिन का कोलाहल उसे सोने नहीं देता
वह अरमानों को संजोता है और
सिर्फ अपने लिए जीता है ।
रात के सन्नाटे में वह सोच पाता है, विवेक को जगा पाता है
तभी तो दिन को बर्दाश्त कर पाता है ।
वह परेशान है दिन के कोलाहल से,
वही डोंग, दिखावा, झूठे रिस्ते,
छल, छद्म और पाखंड दम घुटता है उसका
इसीलिए जागना चाहता है ।
रात के सन्नाटे में ।

- 1) काव्यांश में दिन और रात किस बात के प्रतीक माने गए हैं ? (02)
- 2) विवेक किसे कहा जाता है ? कवि का विवेक कब जागता है ? (02)
- 3) कवि को दिन में परेशानी क्यों होती है ? (02)

खंड ख - व्यवहारिक व्याकरण

प्र. 3 क) शब्द क्या है ? वाक्य में प्रयुक्त होने पर शब्द को क्या कहते हैं ? (02)

ख) निर्देशानुसार उत्तर दीजिए - (03)

- 1) श्याम ने यमुना तट पर मुरली बजाई और सारी गायें इकट्ठी हो गईं । (मिश्र वाक्य में बदलिए)
- 2) भारतीय सैनिक ऐसे हैं कि कोई उनकी बराबरी नहीं कर सकता । (सरल वाक्य में बदलिए)
- 3) अपराध सिद्ध हो गया इसलिए उसे सजा हुई । (रचना के आधार पर वाक्य का भेद लिखिए)

प्र. 4 क) निम्नलिखित समस्त पदों का समास विग्रह करके समास के भेद का नाम लिखिए । (02)

- 1) मृदुवचन
- 2) विषधर

ख) निम्नलिखित शब्दों का सामासिक पद बनाकर समास के भेद का नाम लिखिए । (02)

- 1) क्रोध रुपी अग्नि
- 2) पदम आसन है जिसका अर्थात् सरस्वती

प्र. 5 क) निम्नलिखित वाक्यों को शुद्ध करके लिखिए । (04)

- 1) वह अनुत्तीर्ण होकर परीक्षा में फेल हो गया ।
- 2) तुम तुम्हारा पक्ष रखो ।
- 3) जो काम करो, वही पूरा जरूर करो ।
- 4) शाम की श्रीमती मीरा एक गीत देंगी ।

- ख) निम्नलिखित रिक्त स्थानों की पूर्ति उपयुक्त मुहावरों से कीजिए । (02)
- 1) कहने से कोई लाभ नहीं यह तो _____ है ।
 - 2) पुत्र की मलती पर पिता ने उसे _____ लिया ।

खंड ग – पठित बोध

- प्र. 6 निम्नलिखित प्रश्नों के उत्तर दीजिए ।
- 1) चागीरो और सर्तारा परस्पर मिलने पर निशब्द क्यों रह गए ? (02)
 - 2) बनस्पति और जीव-जगत के बारे में लेखक की नी के क्या विचार थे ? 'अब कहीं दूरारे के दुख से दुखी होने वाले' पाठ के आधार पर लिखिए । (02)
 - 3) सदाअत अली को अकब के तख्त पर बैठाने के पीछे कर्नल का क्या उद्देश था ? (01)
- प्र. 7 जापान में मानसिक रोग के क्या कारण बताए गए हैं ? उससे होने वाले प्रभाव का उल्लेख करते हुए लिखिए कि इसमें 'टी सोरेमनी' की क्या उपयोगिता है ? (05)

अथवा

'गिरगिट' कहानी के इस शीर्षक के औचित्य पर अपने विचार विस्तार से व्यक्त कीजिए ।

- प्र. 8 निम्नलिखित प्रश्नों के उत्तर दीजिए ।
- 1) पत जी की कविता मानो प्रकृति को अपनी आँखों से देखने की अनुमति देती है । 'पर्वत प्रदेश में पावस' कविता के आधार पर अपने विचार लिखिए । (02)
 - 2) भगवान अपने भक्तों की रक्षा करते हैं । मीरा के 'पदों' के आधार पर स्पष्ट कीजिए । (02)
 - 3) 'मुँह बंद होना' मुहावरा 'तोप' कविता में क्या जाह्नगिक अर्थ बताता है ? (01)
- प्र. 9 'कस्तूरी कुडलि बरी, मृग दूँडे बन भौंहे' के द्वारा कवि ने किन लोगों पर व्यंग्य किया है ? 'सर्ती' के संदर्भ में स्पष्ट कीजिए । (05)

अथवा

'करे धले हम फिदा' कविता की ऐतिहासिक पृष्ठभूमि का उल्लेख करते हुए उसका प्रतिपाद्य अपने शब्दों में लिखिए ।

- प्र. 10 पढाई में तेज होने पर भी कक्षा में दो बार फेल हो जाने पर टोपी के साथ घर पर या विद्यालय में जो व्यवहार हुआ उस पर मानवीय मूल्यों की दृष्टि से टिप्पणी कीजिए । (05)

अथवा

'सपनों के से दिन' पाठ में पीटी सर की किन चारित्रिक विशेषताओं को उल्लेख किया गया है ? वर्तमान शिक्षा व्यवस्था में स्वीकृत मान्यताओं और पाठ में वर्णित युक्तियों के संबंध में अपने विचार जीवन-मूल्यों की दृष्टि से व्यक्त कीजिए ।

खंड घ - लेखन

प्र. 11 निम्नलिखित में से किसी एक विषय पर 80-100 शब्दों में अनुच्छेद लिखिए। (05)

- 1) मीडिया का सामाजिक उत्तरदायित्व -
● जागरूकता ● निजी जीवन में दखल देना ● वैज्ञानिक सोच को बढ़ावा देना
- 2) चुनाव का दिन -
● बस्ती में हलचल ● मतदान केन्द्र का दृश्य ● विशेष अनुभव
- 3) मेट्रो रेल : महानगरीय जीवन का सुखद सपना -
● महानगर की भीड़ और यातायात समस्या ● मेट्रो रेल से लाभ ● विस्तार की आगामी योजनाएँ

प्र. 12 सर्व शिक्षा अभियान के प्रोत्साहन हेतु, विद्यालय में रात्रिकालीन प्रौढ शिक्षा की व्यवस्था करवाने की अनुमति माँगते हुए प्रधानाचार्य को पत्र लिखिए। (05)

अथवा

आए दिन बस चालकों की असावधानी के कारण हो रही दुर्घटनाओं पर चिंता व्यक्त करते हुए किसी समाचार पत्र के संपादक को एक पत्र लिखिए।

प्र. 13 आजकल स्कूली बच्चों द्वारा हो रही असावधानियों पर माँ-बेटे के बीच हुए संवाद को लगभग 50 शब्दों में लिखिए। (05)

अथवा

पुस्तक मेले में जाने के लिए उत्सुक पुत्री और माँ के बीच संवाद को लगभग 50 शब्दों में लिखिए।

प्र. 14 वरिष्ठ नागरिकों के लिए आयोजित किए जा रहे किसी आयोजन के आकर्षणों का उल्लेख करते हुए लगभग 30 शब्दों में एक सूचना लिखिए। (05)

अथवा

विद्यालय में 'हिन्दी दिवस' का आयोजन 14 सितंबर को होगा, जिसमें 'स्वरचित कविता प्रतियोगिता' भी आयोजित की जाएगी। इसमें भाग लेने के लिए नामांकन 12 सितंबर तक होंगे। इस हेतु लगभग 30 शब्दों में एक सूचना तैयार कीजिए।

प्र. 15 'शिक्षा का अधिकार' के अंतर्गत ग्रामीण क्षेत्रों में इस अधिकार का लाभ उठाने के लिए लगभग 25 से 50 शब्दों में एक विज्ञापन तैयार कीजिए। (05)

अथवा

अपने पिताजी की पुरानी कार की बिक्री हेतु विवरण देते हुए लगभग 25 से 50 शब्दों में एक विज्ञापन लिखिए।